


+


ΑΚΟΛΟΥΘΙΑ  
ΤΩΝ ΕΝ ΚΙΝΑΙ ΑΓΙΩΝ ΕΝΔΟΞΩΝ ΝΕΟΜΑΡΤΥΡΩΝ  
(έορταζομένων τῇ Β' Κυριακῇ τοῦ Ματθαίου)



Ἐποιήθη ἐν Ἀγίῳ Ὄρει τοῦ Ἀθωνος

\* Ἅγιον Ὄρος Ἀθως \*

\*2009 \*



ΤΗΙ Β' ΚΥΡΙΑΚΗΙ ΤΟΥ ΜΑΤΘΑΙΟΥ ΜΝΗΜΗ  
ΤΩΝ ΕΝ ΚΙΝΑΙ ΑΓΙΩΝ ΤΟΥ ΧΡΙΣΤΟΥ ΝΕΟΜΑΡΤΥΡΩΝ

\* \* \*

ΕΙΣ ΤΟΝ ΕΣΠΕΡΙΝΟΝ

*Ἰστώμεν στίχους ι' καὶ ψάλλομεν στιχηρὰ ἀναστάσιμα ζ'  
καὶ τῶν Ἀγίων δ'.*

*Στιχηρὰ Ἀναστάσιμα. Ἦχος α'.*

Τὰς ἐσπερινὰς ἡμῶν εὐχάς, πρόσδεξαι Ἁγιε Κύριε, καὶ παράσχου  
ἡμῖν ἄφεσιν ἁμαρτιῶν, ὅτι μόνος εἶ ὁ δείξας ἐν κόσμῳ τὴν  
ἀνάστασιν.

Κυκλώσατε λαοὶ Σιών, καὶ περιλάβετε αὐτήν, καὶ δότε δόξαν ἐν αὐτῇ  
τῷ ἀναστάντι ἐκ νεκρῶν, ὅτι αὐτός ἐστιν ὁ Θεὸς ἡμῶν, ὁ  
λυτρωσάμενος ἡμᾶς ἐκ τῶν ἀνομιῶν ἡμῶν.

Δεῦτε λαοὶ ὑμνήσωμεν, καὶ προσκυνήσωμεν Χριστόν, δοξάζοντες  
αὐτοῦ τὴν ἐκ νεκρῶν Ἀνάστασιν, ὅτι αὐτός ἐστιν ὁ Θεὸς ἡμῶν, ὁ ἐκ  
τῆς πλάνης τοῦ ἐχθροῦ τὸν κόσμον λυτρωσάμενος.

Εὐφράνθητε οὐρανοί, σαλπίσσατε τὰ θεμέλια τῆς γῆς, βοήσατε τὰ ὄρη  
εὐφροσύνην· ἰδοὺ γὰρ ὁ Ἐμμανουὴλ τὰς ἁμαρτίας ἡμῶν, τῷ σταυρῷ  
προσήλωσε, καὶ ζωὴν ὁ διδούς, θάνατον ἐνέκρωσε, τὸν Ἀδὰμ  
ἀναστήσας, ὡς φιάνθρωπος.

Τὸν σαρκὶ ἐκουσίως σταυρωθέντα δι' ἡμᾶς, παθόντα καὶ ταφέντα,  
καὶ ἀναστάντα ἐκ νεκρῶν, ὑμνήσωμεν λέγοντες· Στήριξον ὀρθοδοξίαν  
τὴν Ἐκκλησίαν σου Χριστέ, καὶ εἰρήνευσον τὴν ζωὴν ἡμῶν, ὡς  
ἀγαθὸς καὶ φιλόανθρωπος.

Τῷ ζωοδόχῳ σου τάφῳ, παρεστῶτες οἱ ἀνάξιοι, δοξολογίαν  
προσφέρομεν τῇ ἀφάτῳ σου εὐσπλαγχνία, Χριστέ ὁ Θεὸς ἡμῶν, ὅτι  
σταυρὸν κατεδέξω, καὶ θάνατον ἀναμάρτητε, ἵνα τῷ κόσμῳ δωρήσῃ  
τὴν Ἀνάστασιν, ὡς φιλόανθρωπος.

*Προσόμοια τῶν Ἁγίων Μαρτύρων.  
Ἦχος.α'. Τῶν οὐρανίων ταγμάτων.*

Προγονικῆς πλάνης σκότος, σοφῶς ἐφύγετε, Χριστοῦ τὸ φῶς ἰδόντες,  
καὶ Αὐτῷ συνταγέντες· βαπτίσματι δὲ θείῳ, μέλη σεπτὰ, Ἐκκλησίας  
γεγόνατε, πρῶτοι ὑμεῖς ἀθλοφόροι ἐκ τῶν Σινῶν, ἐν καρδίας  
ἀγαθότητι.

Ἐν καθαρότητι βίου, ἐπολιτεύεσθε, τὰς ἐντολὰς τηροῦντες, πιστῶς  
Εὐαγγελίου, φωτίζοντες τοὺς πέλας βίῳ ὑμῶν, ἀθλοφόροι  
πανεύφημοι·  
διὸ τὸν φθόνον εἰλκύσατε πονηροῦ, καὶ προθύμως ἐνηθλήσατε.

Ἀποδεξάμενοι πίστει, τὴν προτροπὴν τοῦ Χριστοῦ, λέγοντος· μὴ  
φοβεῖσθε, ἐκ τῶν σώμα κτεινόντων, ὡς πρόβατα συμψύχως πρὸς τὴν  
σφαγὴν, ἐχωρήσατε Ἅγιοι, χῶμα τῆς Κίνας ποτίσαντες τοῖς ὑμῶν,  
ῥεῖθροισ αἵματος μακάριοι.

Ὡς ἀπαρχαὶ Σινῶν γένους, Χριστῷ ἠνέχθητε, Μάρτυρες τοῦ Πεκίνου,  
διωγμὸν ὑποστάντες, καὶ μὴ καταδεχθέντες πίστιν ὑμῶν, ἐκ τοῦ  
φόβου ἀρνήσασθαι, ἀλλὰ ὡς λέοντες πνέοντες ζήλου πῦρ,  
πρὸς σφαγὴν πάντες ἐδόθητε.

*Δόξα. Ἦχος πλ.β'.*

Ἀπὸ τοῦ σκοτίους τῆς πλάνης εἰς τὸ φῶς τοῦ Χριστοῦ,  
καὶ ἐκ πιστῶν ἀνεδείχθητε καλλίνικοι μάρτυρες,  
πλήρεις ζήλου καὶ θείας ἀγάπης,  
πρῶτοι ὑμεῖς ἐκ τοῦ γένους τῶν Σινῶν,  
βάθρα γενόμενοι ἀκράδαντα Ὁρθοδοξίας.  
Ὅθεν, ἐν Παραδείσῳ νῦν κατατρυφῶντες,  
εὐχεσθε ἐδραιωθῆναι ἐν τῇ πατρίδι ὑμῶν,  
τὴν Ἐκκλησίαν τοῦ Χριστοῦ, θεοστεφάνωτοι.

*Καὶ νῦν. Θεοτοκίον τοῦ α' ἤχου.*

Τὴν παγκόσμιον δόξαν τὴν ἐξ ἀνθρώπων σπαρεῖσαν  
καὶ τὸν Δεσπότην τεκοῦσαν, τὴν ἐπουράνιον πύλην,  
ὕμνήσωμεν Μαρίαν τὴν Παρθένον,  
τῶν ἀσωμάτων τὸ ἄσμα καὶ τῶν πιστῶν τὸ ἐγκαλλώπισμα.  
Αὕτη γὰρ ἀνεδείχθη οὐρανὸς καὶ ναὸς τῆς θεότητος·  
αὕτη τὸ μεσότειχον τῆς ἔχθρας καθελοῦσα  
εἰρήνην ἀντεισῆξε καὶ τὸν Παράδεισον ἠνέωξε.  
Ταύτην οὖν κατέχοντες, τῆς πίστεως τὴν ἄγκυραν  
ὑπέρμαχον ἔχομεν τὸν ἐξ αὐτῆς τεχθέντα Κύριον.  
Θαρσεῖτω τοῖνον, θαρσεῖτω λαὸς τοῦ Θεοῦ,  
καὶ γὰρ Αὐτὸς πολεμήσει τοὺς ἐχθροὺς ὡς παντοδύναμος.

*Εἵσοδος. Φῶς ἱλαρόν. Προκείμενον. Ὁ Κύριος ἐβασίλευσεν.*

**Τὰ μαρτυρικὰ ἀναγνώσματα**  
*Προφητείας Ἡσαΐου τὸ ἀνάγνωσμα.*  
(Κεφ. 43, 9-14)

Τάδε λέγει Κύριος· Πάντα τὰ ἔθνη συνήχθησαν ἅμα καὶ  
συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ  
τὰ ἐξ ἀρχῆς, τίς ἀκουστὰ ποιήσει ἡμῖν; Ἀγαγέτωσαν τοὺς μάρτυρας  
αὐτῶν, καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι  
μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην,

ἵνα γνῶτε καὶ πιστεύσητε, καὶ συνῆτε, ὅτι ἐγώ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγώ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ἡμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός, ὅτι ἀπ' ἀρχῆς ἐγώ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ.

*Σοφίας Σολομῶντος τὸ ἀνάγνωσμα.*

*(Κεφ. 3, 1-9)*

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἐδοξαν ἐν ὀφθαλμοῖς ἀφρόνων τεθνάναι. Καὶ ἐλογίσθη κάκωσις ἡ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπείρασεν αὐτούς, καὶ εὗρεν αὐτοὺς ἀξιούς ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθήρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας· οἱ πεποιοῦτες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ ἀνάγνωσμα.*

*(Κεφ. 5, 15-23 & 6, 1-3)*

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήψονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου, ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν, τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα, δικαιοσύνην, καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα, ὅξυνεῖ δὲ ἀπότομον ὀργὴν εἰς ρομφαίαν. Συνεκπολεμήσει αὐτῷ ὁ κόσμος ἐπὶ τοὺς παράφρονas· πορεύσονται εὖστοχοι βολίδες ἀστραπῶν, καὶ ὡς

ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, βασιλεῖς, καὶ σύνετε· μάθετε, δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν, ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

### ΕΙΣ ΤΗΝ ΛΙΤΗΝ

*Ψάλλομεν στιχηρὰ ἰδιόμελα*

*Ἦχος α'*

Τὴν πνευματικὴν πανοπλίαν περιζωσάμενοι, καὶ τῇ ἀγάπῃ τοῦ Χριστοῦ ἐκκαιόμενοι, οὐκ ἀπεστράφητε τὸ ὑπὲρ Αὐτοῦ μαρτύριον, ἀλλ' ἐκουσίως ἐθυσιάσθητε, ὑπὸ τῶν πλανωμένων συμφελετῶν, θεῖαι ἀπαρχαὶ γενόμενοι τῆς ἐπιγείου πατρίδος ὑμῶν, Νεομάρτυρες τῆς Κίνας.

Ὅθεν ἐλλιμενισθέντες εἰς τὴν ἀσάλευτον Πατρίδα, καὶ τὸν πάγκαλλον Χριστὸν καθορῶντες, πρεσβεύετε δεόμεθα ὑπὲρ τῶν ψυχῶν ἡμῶν.

*Ἦχος β'*

Ὡς πρόβατα χριστοσφράγιστα ἐν μέσῳ λύκων διαβιοῦντες, τὰ μὲν σώματα παρεδώκατε εἰς αἰκισμούς, τὰς δὲ ψυχὰς ἐν χειρὶ Αὐτοῦ ὁ Χριστὸς προσελάβετο, Ὅστις καὶ κατέστεψεν ὑμᾶς τῷ ἀμαράντῳ στέφει, καὶ κατέταξεν ἐν χώρᾳ ζώντων μακαριώτατοι, Κινέζων τὰ μαρτυρικὰ ἀκροθίνια.

*Ἦχος γ'*

Τῆς δαιμονολατρείας τὰ δεσμὰ διαρρήξαντες, τῇ ἐλευθερίᾳ τοῦ  
Χριστοῦ ὑπεζεύχθητε, ἀθλοφόροι φιλόθεοι. Ζῶσαι δὲ εἰκόνες  
εὐαγγελίου ὑπάρχοντες, αὐτοῦ καὶ πληρωταὶ διὰ τοῦ μαρτυρίου  
ἐδείχθητε, πρεσβεύοντες διὰ παντὸς τῷ Δεσπότῃ, ὅπως τὸ ἔρεβος τῆς  
πλάνης,  
ἐκ τῆς πατρίδος ὑμῶν ἀπελαθῇ ὡς τάχιστα.

*Ἦχος δ'*

Οὐκ ἄξια ἐλογίσθητε τὰ ὑπὲρ Χριστοῦ παθήματα, ὅπως κληρονόμοι  
γέννησθε τῆς αἰωνίου ζωῆς, ἅγιοι Μάρτυρες τῆς Κίνας. Ὡς ἄρνες γὰρ  
πρὸς σφαγὴν ὁδηγηθέντες, ποικίλως ἐβασανίσθητε, λαβόντες τὸ  
βραβεῖον τῆς ζωῆς. Διό ἱκετεύσατε καὶ ὑπὲρ ἡμῶν, ἵνα τὴν φλόγα τῆς  
θείας ἀγάπης μὴ σβέσωμεν εἰς θάνατον.

*Δόξα. Ἦχος πλ.α'*

ὦ θύματα τῆς ἀγάπης τοῦ Χριστοῦ! ὦ θεόφλεκτοι Μάρτυρες τῆς  
Κίνας!  
ὦ πληρωταὶ τέλειοι τοῦ Εὐαγγελίου! Ὑμεῖς γὰρ ἔργῳ ἐσφραγίσατε τὴν  
πίστιν, καὶ τοῖς τιμίαις αἵμασιν ὑμῶν, τὸ νεόφυτον δένδρον τῆς  
Ὁρθοδοξίας, εἰς αὐξητικὴν στερέωσιν ἐκείσε ἐποτίσατε.  
Πρεσβεύσατε, δεόμεθα, παγγενῶς μακάριοι,  
ὑπὲρ τῶν πίστει τιμώντων τὸ σεπτὸν ὑμῶν μαρτύριον

*Καὶ νῦν. Θεοτοκίον.*

Μακαρίζομέν σε, Θεοτόκε Παρθέने, καὶ δοξάζομέν σε,  
οἱ πιστοὶ κατὰ χρόος, τὴν πόλιν τὴν ἄσειστον, τὸ τεῖχος τὸ ἀρρήκτον,  
τὴν κραταιὰν προστασίαν, καὶ καταφυγὴν τῶν ψυχῶν ἡμῶν.

## ΕΙΣ ΤΟΝ ΣΤΙΧΟΝ

*Ψάλλομεν στιχηρὰ προσόμοια. Πρῶτον τὸ ἀναστάσιμον. Ἦχος α΄.*

Τῷ πάθει σου Χριστέ, παθῶν ἡλευθερώθημεν, καὶ τῇ Ἀναστάσει σου  
ἐκ φθορᾶς ἐλυτρώθημεν. Κύριε δόξα σοι.

*Εἶτα· Προσόμοια τῶν Ὁσίων.*

*Ἦχος β΄. Ὅτε ἐκ τοῦ ξύλου σε.*

Ὅτε τῶν δαιμόνων λατρευταί, καθ' ὑμῶν ἡγέρθησαν ἄφνω,  
ὡς θῆρες ἄγριοι, τότε τρισμακάριοι, λαμπρῶς τὸν Κύριον,  
ὡς Θεὸν ἐκηρύξατε, ἐλέγξαντες πλάνην, τὴν πατροπαράδοτον ἐξ ἧς  
ἐρρύσθητε, στέφος ἐκ Χριστοῦ εἰληφότες,  
τὴν Ὁρθοδοξίαν τῆς Κίνας, αἵματος ἐκχύσει ἐποτίσατε.

*Στίχ. Θαυμαστὸς ὁ Θεὸς ἐν τοῖς Ἁγίοις Αὐτοῦ.*

Ὅτε ὡς ἐπίσημος κριὸς, θύτης τοῦ Χριστοῦ Μητροφάνης, σὺν  
ἐβδομήκοντα, χριστωνύμοις ἤθλησε, τότε ἐκρότησαν, τῶν Ἀγγέλων τὰ  
τάγματα, καὶ βίβλω τῇ θείᾳ, ἔγραψαν ὀνόματα, μαρτυρησάντων  
κλεινῶς, γράμμασι χρυσοῖς καὶ τὰς θύρας, κεκλεισμένας οὔσας τὸ  
πρώην, Παραδείσου χαίροντες ἠνέωξαν.

*Στίχ. Τοῖς Ἁγίοις τοῖς ἐν τῇ γῇ Αὐτοῦ ἐθαυμάστωσεν ὁ Κύριος.*

Σύναθλος ἐδείχθη θαυμαστῶς, ἡ Τατιανὴ πρεσβυτέρα, θείου συζύγου  
αὐτῆς, ὡς ὀλοκαυτώματα, δύο υἱοὺς τῷ Χριστῷ,  
ἐν χαρᾷ προσενέγκαντες, ὁ δὲ Παῦλος χεῖλη, εἰς εὐχὴν ἐκίνησεν,  
ὑπὲρ δεινῶν διωκτῶν, Ἰα τε καὶ παῖς Ἰωάννης,  
ἅμα σὺν Μαρίᾳ παρθένω, τὸν Υἱὸν Παρθένου ὠμολόγησαν.

*Δόξα. Ἦχος δ΄.*

Τὴν σταυροφόρον ὁδὸν τοῦ Εὐαγγελίου ἀκλινῶς βαδίσαντες,  
τὴν ἄγουσαν εἰς τὴν αἰώνιον ζωὴν, διὰ μαρτυρίων τέκνα Θεοῦ πιστά,

καὶ κληρονόμοι ἐπάξιοι γεγόνατε, τοῦ ἀρχιμάρτυρος Χριστοῦ, μεθ' Οὗ  
νῦν ἀπολαύοντες τοῦ ἀλήκτου γλυκασμοῦ, πρεσβεύσατε φωτισθῆναι  
καὶ τοὺς συμφυλέτας ὑμῶν, ἀθλοφόροι Κίνας οἱ θεοστεφάνωτοι.

*Καὶ νῦν. Θεοτοκίον, ὁμόηχον.*

Νεῦσον παρακλήσει σῶν οἰκετῶν Πανάμωμε, παύουσα δεινῶν  
ἡμῶν ἐπαναστάσεις, πάσης θλίψεως ἡμᾶς ἀπαλλάττουσα· σὲ γὰρ  
μόνην ἀσφαλῆ, καὶ βεβαίαν ἄγκυραν ἔχομεν, καὶ τὴν σὴν  
προστασίαν κεκτήμεθα. Μὴ αἰσχυνθῶμεν, Δέσποινα, σὲ  
προσκαλούμενοι, σπεῦσον εἰς ἱκεσίαν, τῶν σοι πιστῶς βοώντων·  
Χαῖρε Δέσποινα, ἡ πάντων βοήθεια, χαρὰ καὶ σκέπη, καὶ σωτηρία  
τῶν ψυχῶν ἡμῶν.

*Νῦν ἀπολύεις. Τρισάγιον. Ὅτι σοῦ ἐστιν.*

*Ἀπολυτίκια, τὸ ἀναστάσιμον.*

*Ἦχος α'.*

Τοῦ λίθου σφραγισθέντος ὑπὸ τῶν Ἰουδαίων,  
καὶ στρατιωτῶν φυλασσόντων, τὸ ἄχραντόν σου σῶμα,  
ἀνέστης τριήμερος Σωτὴρ, δωρούμενος τῷ κόσμῳ τὴν ζωὴν.  
Διὰ τοῦτο αἱ Δυνάμεις τῶν οὐρανῶν, ἐβόων σοι Ζωοδότα·  
Δόξα τῇ ἀναστάσει σου Χριστέ, δόξα τῇ βασιλείᾳ σου,  
δόξα τῇ οἰκονομίᾳ σου, μόνε Φιλάνθρωπε.

*Τῶν Ἁγίων. Ἦχος γ'. Τὴν ὠραιότητα.*

Πλάνην πατήσαντες, πατρώαν Μάρτυρες,  
Χριστὸν ἐπέγνωτε, Θεὸν καὶ Κύριον,  
Ὅν γενναιότητι ψυχῆς κηρύξαντες ὡς Σωτῆρα,  
πάθη ὑπεμείνατε, καὶ βασάνους ὡς ἄσαρκοι,  
στέφος τὸ ἀμάραντον, ἐξ Αὐτοῦ εἰσδεξάμενοι·  
καὶ νῦν ὑπὲρ τῆς Κίνας ἀπάσης,  
πρεσβεύετε ἰδεῖν τὸ φῶς τῆς γνώσεως.

*Θεοτοκίον, ὁμόηχον.*

Σὲ τὴν μεσιτεύσασαν τὴν σωτηρίαν ἡμῶν,  
ἀνυμνοῦμεν, Θεοτόκε Παρθένε.  
Ἐν τῇ σαρκὶ γὰρ τῇ ἐκ σοῦ προσληφθείσῃ,  
ὁ Υἱός σου καὶ Θεὸς ἡμῶν,  
τὸ διὰ σταυροῦ καταδεξάμενος πάθος,  
ἐλυτρώσατο ἡμᾶς,  
ἐκ φθορᾶς ὡς Φιλάνθρωπος.

**ΕΙΣ ΤΟΝ ΟΡΘΡΟΝ**

*Μετὰ τὴν α' στιχολογίαν· Καθίσματα. Ἦχος α'. Αὐτόμελον.*

Τὸν τάφον σου Σωτήρ, στρατιῶται τηροῦντες, νεκροὶ τῇ ἀστραπῇ, τοῦ  
ὀφθέντος Ἀγγέλου, ἐγένοντο κηρύττοντος, γυναιξὶ τὴν Ἀνάστασιν.  
Σὲ δοξάζομεν, τὸν τῆς φθορᾶς καθαιρέτην, σοὶ προσπίπτομεν, τῷ  
ἀναστάντι ἐκ τάφου, καὶ μόνῳ Θεῷ ἡμῶν.

*Δόξα. Ὅμοιον.*

Σταυρῷ προσηλωθεὶς, ἐκουσίως Οἰκτίρμον, ἐν μνήματι τεθεὶς, ὡς  
θνητὸς Ζωοδότα, τὸ κράτος συνέτριψας, Δυνατὲ τῷ θανάτῳ σου· σὲ  
γὰρ ἔφριξαν, οἱ πυλωροὶ οἱ τοῦ ἄδου, σὺ συνήγειρας, τοὺς ἀπ' αἰῶνος  
θανέντας, ὡς μόνος φιλάνθρωπος.

*Καὶ νῦν. Θεοτοκίον, ὅμοιον.*

Μητέρα σε Θεοῦ, ἐπιστάμεθα πάντες, Παρθένον ἀληθῶς, καὶ μετὰ  
τόκον φανεῖσαν, οἱ πόθῳ καταφεύγοντες, πρὸς τὴν σὴν ἀγαθότητα·  
σὲ γὰρ ἔχομεν, ἁμαρτωλοὶ προστασίαν, σὲ κεκτήμεθα, ἐν πειρασμοῖς  
σωτηρίαν τὴν μόνην Πανάμωμον.

*Μετὰ τὴν β' στιχολογίαν· Κάθισμα τῶν Νεομαρτύρων.*

*Ἦχος δ'. Ταχὺ προκατάλαβε.*

Μαρτύρων ἰσότημοι τῶν ἀπ' αἰώνων Χριστοῦ,  
δειχθέντες μακάριοι, ἴσα τὰ στέφη ὑμῶν, ἀξίως ἐδέξασθε. Πᾶσαν τὴν  
Ἐκκλησίαν, ἐκλεῖψατε δόξη, γένους Σινῶν φανέντες, ἀκροθίνια θεῖα,  
καὶ νῦν τῷ Στεφοδότῃ λαμπρῶς, ἀεὶ εὐφραίνεσθε.

*Δόξα. Ἦχος α'. Τὸν τάφον σου Σωτήρ.*

Οὐ βίου ἡδοναί, καὶ σαρκὸς ἀπολαύσεις, ἐξίσχυσαν ὑμᾶς, μαρτυρίου  
κωλύσαι, ἀλλ' ἔρως ὁ ἄϋλος, τοῦ Κυρίου ἐνίσχυσε, πᾶσαν βάσανον  
καταφρονῆσαι γενναίως, ὅπως μέτοχοι τοῦ Παραδείσου ὀφθῇτε,  
Σινῶν πρωτομάρτυρες.

*Καὶ νῦν. Θεοτοκίον.*

Μαρία τὸ σεπτόν, τοῦ Δεσπότης δοχεῖον, ἀνάστησον ἡμᾶς,  
πεπτωκότας εἰς χάος, δεινῆς ἀπογνώσεως, καὶ πταισμάτων καὶ  
θλίψεων· σὺ γὰρ πέφυκας, ἀμαρτωλῶν σωτηρία, καὶ βοήθεια, καὶ  
κραταιὰ προστασία, καὶ σῶζεις τοὺς δούλους σου.

*Ὁ Ἄμωμος. Τὰ ἀναστάσιμα Εὐλογητάρη. Ἦχος α'.*

Ἡ τοῦ Ληστοῦ μετάνοια, τὸν παράδεισον ἐσύλησεν, ὁ δὲ θρῆνος τῶν  
Μυροφόρων τὴν χαρὰν ἐμήνυσεν· ὅτι ἀνέστης Χριστέ ὁ Θεός,  
παρέχων τῷ κόσμῳ τὸ μέγα ἔλεος.

*Κάθισμα τῶν Ἁγίων. Ἦχος πλ.δ'. Τὴν Σοφίαν καὶ Λόγον.*

Οὐ γραφίδι μελάνης πίστιν ὑμῶν, ὑπεγράψατε Μάρτυρες τοῦ Χριστοῦ,  
ἀλλ' αἷμα ἐδώκατε, ὥσπερ δῶρον πολύτιμον, τῷ καλῷ Δεσπότη, τὴν  
δύναμιν Πνεύματος, ἐνδυθέντες πάντες, πρὸς ἄθλους χωρήσαντες.  
Ὅθεν τὰς βασάνους, ὡς τρυφὰς λογισθέντες, τὸν φόβον ἀπώσασθε,  
τὸν φιλόζων Ἅγιον, καὶ ὡς θύματα τέλεια, φανέντες Παραδείσου  
λαμπροῦ, εἰς τὰ πλάτη ἐφθάσατε, ἵκετεύοντες πόθῳ, ὑπὲρ Κίνας  
ἐνδοξοί.

*Δόξα. Καὶ νῦν. Θεοτοκίον, ὁμοιον.*

Τὴν οὐράνιον πύλην καὶ κιβωτόν, τὸ πανάγιον ὄρος τὴν φωταυγῇ,  
νεφέλην ὑμνήσωμεν, τὴν οὐράνιον κλίμακα, τὸν λογικὸν  
Παράδεισον, τῆς Εὐας τὴν λύτρωσιν, τῆς οἰκουμένης πάσης, τὸ μέγα  
κειμήλιον· ὅτι σωτηρία, ἐν αὐτῇ διεπράχθη τῷ κόσμῳ καὶ ἄφεις τῶν  
ἀρχαίων ἐγκλημάτων· διὰ τοῦτο βοῶμεν αὐτῇ· Πρέσβευε τῷ σῶ Υἱῷ  
καὶ Θεῷ, τῶν πταισμάτων ἄφεισιν δωρήσασθαι, τοῖς εὐσεβῶς  
προσκυνοῦσι, τὸν πανάγιον Τόκον σου.

*Οἱ Ἀναβαθμοί.*

*Ἀντίφωνον Α΄.*

Ἐν τῷ θλίβεσθαί με, εἰσάκουσόν μου τῶν ὀδυνῶν, Κύριε σοὶ κράζω.  
Τοῖς ἐρημικοῖς, ἄπαυστος ὁ θεῖος πόθος ἐγγίνεται, κόσμου οὔσι τοῦ  
ματαίου ἐκτός.

*Δόξα. Καὶ νῦν.*

Ἁγίῳ Πνεύματι, τιμὴ καὶ δόξα, ὥσπερ Πατρί, πρέπει ἅμα καὶ Υἱῷ· διὰ  
τοῦτο ἄσωμεν τῇ Τριαδικῇ Μονοκρατορίᾳ.

*Ἀντίφωνον Β΄.*

Εἰς τὰ ὄρη τῶν σῶν, ὑψώσας με νόμων, ἀρεταῖς ἐκλάμπρυνον, ὁ  
Θεός, ἵνα ὑμνῶ σε.  
Δεξιᾷ σου χειρὶ λαβὼν σὺ Λόγε, φύλαξόν με, φρούρησον, μὴ πῦρ με  
φλέξῃ τῆς ἁμαρτίας.

*Δόξα. Καὶ νῦν.*

Ἁγίῳ Πνεύματι, πᾶσα ἡ κτίσις καινουργεῖται, παλινδρομοῦσα εἰς τὸ  
πρῶτον· ἰσοσθενὲς γάρ ἐστι Πατρὶ καὶ Λόγῳ.

*Ἀντίφωνον Γ΄.*

Ἐπὶ τοῖς εἰρηκόσι μοι· Ὁδεύσωμεν εἰς τὰς ἀνὰς τοῦ Κυρίου·  
εὐφράνθη μου τὸ Πνεῦμα, συγχαίρει ἡ καρδιά.

Ἐπὶ οἶκον Δαυΐδ, φόβος μέγας· ἐκεῖ γὰρ θρόνων ἐκτεθέντων,  
κριθήσονται ἅπασαι, αἱ φυλαὶ τῆς γῆς καὶ γλῶσσαι.

*Δόξα. Καὶ νῦν.*

Ἁγίῳ Πνεύματι, τιμὴν προσκύνησιν, δόξαν καὶ κράτος, ὡς Πατρί τε  
ἄξιον, καὶ τῷ Υἱῷ δεῖ προσφέρειν· Μονὰς γὰρ ἐστὶν ἡ Τριάς τῇ φύσει,  
ἀλλ' οὐ προσώποις.

*Προκείμενον.*

Νῦν ἀναστήσομαι, λέγει Κύριος, θήσομαι ἐν σωτηρίῳ,  
παρρησιάζομαι ἐν αὐτῷ.

*Στίχ.* Τὰ λόγια Κυρίου λόγια ἀγνά, ἀργύριον πεπυρωμένον, δοκίμιον τῇ  
γῇ, κεκαθαρισμένον ἐπταπλασίως.

*Εἶτα, Πᾶσα πνοή. Εὐαγγέλιον τὸ Β' Ἑωθινόν.*

*Ἀνάστασιν Χριστοῦ θεασάμενοι. Ὁ Ν' ψαλμός.*

*Δόξα. Ταῖς τῶν Ἀποστόλων.*

*Καὶ νῦν. Ταῖς τῆς Θεοτόκου.*

*εἶτα· Ἐλεῆμον, ἐλέησόν με ὁ Θεός...*

*Ἀναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν, τὴν  
αἰώνιον ζωὴν καὶ μέγα ἔλεος.*

*Σῶσον ὁ Θεὸς τὸν λαόν σου....*

## ΟΙ ΚΑΝΟΝΕΣ

*Κανὼν Ἀναστάσιμος.*

*Ὡιδὴ α'. Ἦχος α'. Ὁ Εἰρμός.*

Σοῦ ἡ τροπαιοῦχος δεξιὰ, θεοπρεπῶς ἐν ἰσχύϊ δεδόξασται· αὕτη γάρ,  
Ἀθάνατε ὡς πανσθενὴς ὑπεναντίους ἔθραυσε, τοῖς Ἰσραηλίταις,  
ὁδὸν βυθοῦ καινουργήσασα.

Ὁ χερσὶν ἀχράντοις ἐκ χοός, θεουργικῶς κατ' ἀρχὰς διαπλάσας με,  
χεῖρας διεπέτας, ἐν τῷ Σταυρῷ, ἐκ γῆς ἀνακαλούμενος, τὸ φθαρὲν  
μου σῶμα, ὃ ἐκ Παρθένου προσείληφας.

Νέκρωσιν ὑπέστη δι' ἐμέ, καὶ τὴν ψυχὴν τῷ θανάτῳ προδίδωσιν, ὁ  
ἐμπνεύσει θεία ψυχὴν μοι ἐνθéis· καὶ λύσας αἰωνίων δεσμῶν, καὶ  
συναναστήσας, τῇ ἀφθαρσίᾳ ἐδόξασε.

**Θεοτοκίον**

Χαῖρε ἡ τῆς χάριτος πηγὴ· χαῖρε ἡ κλῖμαξ καὶ πύλη οὐράνιος· χαῖρε ἡ  
λυχνία καὶ στάμνος χρυσῇ, καὶ ὄρος ἀλατόμητον, ἡ τὸν ζωοδότην  
Χριστόν, τῷ κόσμῳ κυήσασα.

**τῆς Ὑπεραγίας Θεοτόκου.**

Ποίαν σοι ἐπάξιον ᾠδὴν, ἡ ἡμετέρα προσοίσει ἀσθένεια, εἰ μὴ τὴν  
χαρμόσυνον, ἣν Γαβριὴλ ἡμᾶς ἐμυσταγώγησε! Χαῖρε Θεοτόκε,  
παρθένε Μήτηρ ἀνύμφευτε.

Τῇ Ἀειπαρθένῳ καὶ Μητρί, τοῦ Βασιλέως τῶν ἄνω Δυνάμεων, ἐκ  
καθαρωτάτης καρδίας πιστοί, πνευματικῶς βοήσωμεν· Χαῖρε  
Θεοτόκε, παρθένε Μήτηρ ἀνύμφευτε.

*ὁ Κανὼν τῶν Ἀγίων Μαρτύρων, οὗ ἡ ἀκροστιχίς:*

**"Κίνας τιμήσω χριστομάρτυρας ὕμνοις. Ἀ(θανάσιος)".**

**Ἦχος δ'. Ἀνοίξω τὸ στόμα μου.**

Κινῶν μου τὴν ἄμουσον, λύραν ὑμνῆσαι τοὺς Μάρτυρας,  
τῆς Κίνας ἐν ἄσμασι καθικετεύω Χριστέ, ὅπως χεῖλη μου, ἀκάθαρτα  
καθάρης, τοῦ Πνεύματος ἀνθρακι, πάντα ἀγνεύοντι.  
Ἰσχὺν ἐνεδύσασθε, ἣν ὁ Παράκλητος δίδωσι, καὶ ὠφθητε λέοντες, πῦρ  
ἀποπνέοντες· ὅθεν Μάρτυρες, πρὸς ἄθλους οὐρανίους, γενναίως  
χωρήσαντες, ἐστεφανώθητε.

Ναοὶ ἐγεγόνατε, τῆς ἐν Τριάδι θεότητος, τὰ ἄνω σκοπήσαντες, ἐν  
πόθῳ ζέοντι, διὸ ἅπαντα, τὰ γήϊνα ἀφέντες, βασάνοις ἐφθάσατε, εἰς  
Πόλιν ἄσειστον.

**Θεοτοκίον**

Ἀχράντως κυήσασα, τὸν Βασιλέα τῆς κτίσεως, πανάμωμος ἔμεινας καὶ  
μετὰ γέννησιν, ἀγιάζουσα, πρεσβείαις σου ἀγίαις, τοὺς σέ  
μεγαλύνοντας, Μῆτερ ἀνύμφευτε.

*Καταβασία. Ἀνοίξω τὸ στόμα μου.*

*Ωιδὴ γ'. Ἀναστάσιμος. Ὁ Εἰρμός.*

Ὁ μόνος εἰδὼς τῆς τῶν βροτῶν, οὐσίας τὴν ἀσθένειαν, καὶ συμπαθῶς  
αὐτὴν μορφωσάμενος, περιζώσόν με ἐξ ὕψους δύναμιν, τοῦ βοᾶν σοι·  
Ἅγιος, ὁ ναὸς ὁ ἔμψυχος, τῆς ἀχράντου σου δόξης φιλάνθρωπε.

Θεὸς μου ὑπάρχων Ἀγαθέ, πεσόντα κατωκτείρησας, καὶ καταβῆναι  
πρὸς με ἠυδόκησας, ἀνύψωσάς με διὰ σταυρώσεως, τοῦ βοᾶν σοι·  
Ἅγιος, ὁ τῆς δόξης Κύριος, ὁ ἀνείκαστος ἐν ἀγαθότητι.

Ζωὴ ἐνυπόστατος Χριστέ, ὑπάρχων καὶ φθαρέντα με, ὡς συμπαθῆς  
Θεὸς ἐνδυσάμενος, εἰς χοῦν θανάτου καταβάς Δέσποτα, τὸ θνητὸν  
διέρρηξας, καὶ νεκροὺς τριήμερος, ἀναστὰς ἀφθαρσίαν ἡμφίεσας.

*Θεοτοκίον.*

Θεὸν συλλαβοῦσα ἐν γαστρὶ, Παρθένε διὰ Πνεύματος, τοῦ Παναγίου  
ἔμεινας ἀφλεκτος· ἐπεὶ σε βᾶτος τῷ νομοθέτῃ Μωσῇ, φλεγομένη  
ἄκαυστα, σαφῶς προεμήνυσσε, τὴν τὸ πῦρ δεξαμένην τὸ ἄστεκτον.

*Κανὼν τῆς Θεοτόκου. Ὁ μόνος εἰδὼς.*

Νεφέλην σε κούφην ἀψευδῶς, Παρθένε, ὀνομάζομεν, προφητικαῖς  
ἐπόμενοι ῥήσεσιν· ἐλήλυθε γὰρ ἐπὶ σοὶ Κύριος, καθελεῖν αἰγύπτια,  
πλάνης χειροποίητα, καὶ φωτίσαι τοὺς ταῦτα λατρεύοντας.

Σὲ ἐσφραγισμένην ἀληθῶς, χορὸς Προφητικός, πηγὴν, καὶ  
κεκλεισμένην πύλην ὠνόμασε, τῆς παρθενίας τῆς σῆς Πανύμνητε,  
τηλαυγῶς τὰ σύμβολα, ἡμῖν διαγράφοντα, ἦν ἐφύλαξας καὶ μετὰ  
γέννησιν.

*Τῶν Ἁγίων. Τοὺς σοὺς ὑμνολόγους.*

Σινῶν τὴν κενὴν φιλοσοφίαν, καὶ πλάνην ἀφέντες πατρικὴν, πρὸς  
φῶς Χριστοῦ εἰλκύσθητε, καὶ νοῦν Αὐτοῦ φορέσαντες, ἰσαγγελον  
ἐσχήκατε, βίον πανόλβιοι Μάρτυρες.

Τὸν νόμον φυλάττοντες Κυρίου, εἰργάζεσθε πᾶσαν ἀρετὴν, τὴν πρὸς  
Αὐτὸν ἀρμόζουσιν, καὶ φωτισμὸν τὸν ἔνθεον, ἐν ταῖς ψυχαῖς  
δεξάμενοι,  
φῶτα ἐγένεσθε δεύτερα.

Ἰθύνας τὴν ποιμήνην σου θεόφρον, Μητρόφανες πρὸς ἁγιασμόν, τοὺς  
λόγους ἐπεσφράγισας, ἐκχύσει τοῦ σοῦ αἵματος, ὡς πανοικεῖ  
γενόμενος, Χριστῷ θυσία εὐάρεστος.

*Θεοτοκίον.*

Μαρτύρων τὴν ἔνθεον ἀγάπην, τῆς Κίνας πρὸς σὸν Υἱὸν Ἀγνή, ταύτην  
ψυχαῖς κατάβαλε, ὁμογενέσι τάχιστα, τούτων οἱ κατηξίωνται,  
Ὁρθοδοξίας χαρίσματος.

*Καταβασία. Τοὺς σοὺς ὕμνολόγους.*

καὶ ἀναγινώσκεται τό ἀναστάσιμον Κοντάκιον.

Ἐξανέστης ὡς Θεὸς ἐκ τοῦ τάφου ἐν δόξῃ,  
καὶ κόσμον συνανέστησας καὶ ἡ φύσις τῶν βροτῶν,  
ὡς Θεὸν σε ἀνύμνησε καὶ θάνατος ἠφάνισται  
καὶ ὁ Ἀδὰμ χορεύει, Δέσποτα, καὶ ἡ Εὐὰ νῦν  
ἐκ τῶν δεσμῶν λυτρουμένη χαίρει κράζουσα·  
Σὺ εἶ ὁ πᾶσι παρέχων, Χριστέ, τὴν Ἀνάστασιν.

*Ὁ Οἶκος.*

Τὸν ἀναστάντα τριήμερον ἀνυμνήσωμεν, ὡς Θεὸν παντοδύναμον,  
καὶ πύλας τοῦ Ἄδου συντρίψαντα, καὶ τοὺς ἀπ' αἰῶνος ἐκ τάφου  
ἐγείραντα, Μυροφόροις ὀφθέντα καθὼς ηὐδόκησε, πρώταις ταύταις  
τό, Χαίρετε, φήσας, καὶ Ἀποστόλοις χαρὰν μηνύων, ὡς μόνος

ζωοδότης. Ὅθεν πίστει αἱ Γυναῖκες, Μαθηταῖς σύμβολα νίκης  
εὐαγγελίζονται, καὶ ἄδης στενάζει, καὶ θάνατος ὁδύρεται, καὶ  
κόσμος ἀγάλλεται, καὶ πάντες συγχαίρουσι· Σὺ γὰρ παρέσχες πᾶσι  
Χριστὲ τὴν Ἀνάστασιν.

*Κάθισμα .Ἦχος δ' .Ὁ ὑψωθείς ἐν τῷ σταυρῷ.*

Ἐπιποθοῦντες τὴν τρυφὴν Παραδείσου, καὶ θεωρίαν τοῦ προσώπου  
Δεσπότου, προθύμως προσηνέχθητε ὡς πρόβατα σφαγῆς, καὶ  
καταφρονήσαντες τὰ παρόντα γενναίως, θάνατον ἠνέγκατε καὶ  
βασάνους ποικίλας, ὅθεν τὸ στέφος πάντες τῆς ζωῆς, ἐκ τοῦ Κυρίου,  
ἐλάβετε Μάρτυρες.

*Δόξα. Καὶ νῦν. Θεοδοκίον, ὁμοιον.*

Τῆς ἀρετῆς καὶ μετανοίας τὴν τρίβον, τὴν τεθλιμμένην καὶ στενὴν καὶ  
τραχεῖαν, χαρμονικῶς ὁδεύειν με ἐνίσχυσον Ἀγνή· πλάτυνον ἐν  
θλίψεσι τὴν στενὴν μου καρδίαν, πλούτισον ἐν πράξεσιν, ἀγαθαῖς τὴν  
ψυχὴν μου, καὶ ἐκ παθῶν στενώσεως αὐτήν, εἰς πλατυσμόν ἀπαθείας  
ἐξάγαγε.

*Ὡιδὴ δ' . Ἀναστάσιμος. Ἦχος α' . Ὁ Εἰρμός.*

Ὅρος σε τῇ χάριτι, τῇ θεῖα κατάσκιον, προβλεπτικοῖς ὁ Ἀββακούμ,  
κατανοήσας ὀφθαλμοῖς, ἐκ σοῦ ἐξελεύσεσθαι, τοῦ Ἰσραὴλ  
προανεφώνει τὸν ἅγιον, εἰς σωτηρίαν ἡμῶν καὶ ἀνάπλασιν.

Τίς οὗτος, Σωτὴρ, ὁ ἐξ Ἐδῶμ ἀφικόμενος, στεφηφορῶν ἐξ ἀκανθῶν,  
πεφοινιγμένος τὴν στολήν, ἐν ξύλῳ κρεμάμενος; Τοῦ Ἰσραὴλ  
ὑπάρχει οὗτος ὁ Ἅγιος, εἰς σωτηρίαν ἡμῶν καὶ ἀνάπλασιν.

Ἴδετε λαὸς τῶν ἀπειθῶν, καὶ αἰσχύνθητε· ὃν ὡς κακοῦργον γὰρ  
ὑμεῖς, ἀναρτηθῆναι ἐν σταυρῷ, Πιλάτῳ ἡτήσασθε φρενοβλαβῶς,  
θανάτου λύσας τὴν δύναμιν, θεοπρεπῶς ἐξανέστη τοῦ μνήματος.

*Θεοτοκίον.*

Εύλον σε Παρθένε τῆς ζωῆς ἐπιστάμεθα· οὐ γὰρ τῆς βρώσεως καρπός, θανατηφόρος τοῖς βροτοῖς, ἐκ σοῦ ἀνεβλάστησεν, ἀλλὰ ζωῆς τῆς αἰδίου ἀπόλαυσις, εἰς σωτηρίαν ἡμῶν τῶν ὑμνούντων σε.

*Κανὼν τῆς Θεοτόκου. Ὅρος σε τῇ χάριτι.*

Ἄκουε θαυμάτων οὐρανέ, ἐνωτίζου δὲ ἡ γῆ, ὅτι θυγάτηρ χοῖκοῦ, τοῦ πεπτωκότος μὲν Ἀδάμ, Θεοῦ ἐ χρημάτισε, τοῦ ἐαυτῆς Δημιουργοῦ τε λοχεύτρια, εἰς σωτηρίαν ἡμῶν καὶ ἀνάπλασιν.

Ὑμνοῦμεν τὸ μέγα καὶ φρικτὸν σου μυστήριον· ὑπερκοσμίους γὰρ λαθῶν, ταξιαρχίας ἐπὶ σέ, ὁ Ὄν καταβέβηκεν, ὡς ὑετός, ὁ ἐπὶ πόκον, Πανύμνητε, εἰς σωτηρίαν ἡμῶν καὶ ἀνάπλασιν.

*Τῶν Ἁγίων. Τὴν ἀνεξιχνίαστον.*

Ἦνεγκε τῆς Κίνας ἄγονος γῆ, θεία ἐπομβρία τοῦ Πνεύματος, Μαρτύρων πλήθος, ὑποστάντων καρτερῶς, φιλοθεΐας ἔνεκα, ἐξ ὁμογενῶν φρικτὸν θάνατον.

Σώματα προδόντες εἰς αἰκισμούς, τούτους οὐκ ἠσθάνεσθε Μάρτυρες, ἔχοντες χάριν, ἐκ τῆς καύσεως πολλήν, ἣν περ Χριστὸς χαρίζειται, τοῖς Αὐτὸν ἐρῶσιν ὑπέρμετρα.

Ὡσπερ ἄρνες ἁμῶμοι τοῦ Χριστοῦ, πρὸς σφαγὴν ἠνέχθητε Μάρτυρες, καὶ τῶν δαιμόνων, κατεβάλετε ἰσχύν, Κίνας δειχθέντες πρώτιστοι, πρέσβεις πρὸς Τριάδα τὴν ἄκτιστον.

*Θεοτοκίον.*

Χάριν εὐρηκυῖα παρὰ Θεοῦ, ἄληκτον Παρθένε Πανάχραντε, καὶ ἐν τῇ Κίνα, ἦσθα χάρμα τῶν πιστῶν, οἵτινες τὸ μαρτύριον, διὰ Ἰησοῦν προσεδέξαντο.

*Καταβασία. Τὴν ἀνεξιχνίαστον.*

*Ὡιδὴ ε΄. Ἀναστάσιμος. Ἦχος α΄. Ὁ Εἰρμός.*

Ὁ φωτίσας τῇ ἐλλάμψει, τῆς σῆς παρουσίας Χριστέ, καὶ παιδρύνας  
τῷ Σταυρῷ σου, τοῦ κόσμου τὰ πέρατα, τὰς καρδίας φώτισον, φωτὶ  
τῆς σῆς θεογνωσίας, τῶν ὀρθοδόξως ὑμνούντων σε.

Τὸν ποιμένα τῶν προβάτων, τὸν μέγαν καὶ Κύριον, Ἰουδαῖοι διὰ  
ξύλου σταυροῦ ἐθανάτωσαν· ἀλλ' αὐτὸς ὡς πρόβατα νεκρούς, ἐν ἄδῃ  
τεθαμμένους, κράτους θανάτου ἐρρύσατο.

Τῷ Σταυρῷ σου τὴν εἰρήνην, εὐαγγελισάμενος, καὶ κηρύξας  
αἰχμαλώτοις Σωτὴρ μου τὴν ἄφεσιν, τὸν κρατοῦντα ἡσυχνας, Χριστέ,  
γυμνὸν ἠπορημένον, δείξας τῇ θεῖᾳ ἐγέρσει σου.

*Θεοτοκίον.*

Τὰς αἰτήσεις τῶν πιστῶς αἰτουμένων, Πανύμνητε, μὴ παρίδῃς, ἀλλὰ  
δέχου, καὶ ταύτας προσάγαγε, τῷ Υἱῷ σου Ἀχραντε Θεῷ, τῷ μόνῳ  
εὐεργέτῃ· σὲ γὰρ προστάτιν κεκτήμεθα.

*Κανὼν τῆς Θεοτόκου. Ὁ φωτίσας τῇ ἐλλάμψει.*

Εὐφραίνονται, οὐρανῶν αἱ Δυνάμεις, ὀρῶσαί σε, ἀγάλλονται σὺν  
αὐταῖς, τῶν βροτῶν τὰ συστήματα· τῷ γὰρ τόκῳ ἥνωνται τῷ σῷ,  
Παρθένε Θεοτόκε· ὃν ἐπαξίως δοξάζομεν.

Κινεῖσθωσαν, πᾶσαι γλῶσσαι βροτεῖαι καὶ ἔννοιαι, πρὸς ἔπαινον τοῦ  
βροτῶν, ἀληθῶς καλλωπίσματος· ἡ Παρθένος παρέστη σαφῶς,  
δοξάζουσα τοὺς πίστει, ταύτης ὑμνοῦντας τὰ θαύματα.

*Τῶν Ἁγίων. Ἐξέστη τὰ σύμπαντα.*

Ῥεόντων τὸ ἄστατον, εἰδότες παμμακάριστοι, βίον ἀπηρνήσασθε τὸν ὧδε, καὶ ὡς στρουθία κατεπετάσθητε, πρὸς τὴν Βασιλείαν οὐρανῶν, ἔνθα σὺν τοῖς Μάρτυσι, καὶ Ἁγίοις ἀγάλλεσθε.

Ἰσχὺν ἐνδυσάμενος, τοῦ Πνεύματος μακάριε, θεῖε Ἰωάννη παιδομάρτυς, πλῆθος βασάνων στερόρως ὑπέμεινας, διὰ τὴν ἀγάπην τοῦ Χριστοῦ, καὶ χοροὺς ἐξέπληξας, τῶν Ἁγίων ἐνστάσει σου.

Σωτὴρ ἐστεφάνωσε, Τατιανὴ τὴν κάραν σου, τὴν ὑπὲρ Αὐτοῦ ἀποτμηθεῖσαν, καὶ Παραδείσου τὰς θύρας ἡνοιξεν, ἔνθα σὺν συζύγῳ ἱερεῖ, καὶ τοῖς συγγενέσι σου, τόπον δόξης δεδώρηται

*Θεοτοκίον.*

Τῇ σκέπῃ σου σκέπασον, πιστοὺς τῆς Κίνας Ἀχραντε, οἵτινες Υἱόν σου προσκυνοῦσι, καὶ Ὁρθόδοξῳ βίῳ πορεύονται, ὅπως ἀποδώσωσι καρπούς, καὶ κληρονομήσωσι, Βασιλείαν τὴν ἄφθαρτον.

*Καταβασία. Ἐξέστη τὰ σύμπαντα.*

*Ωιδὴ ς'. Ἀναστάσιμος. Ἦχος α'. Ὁ Εἰρμός.*

Ἐκύκλωσεν ἡμᾶς ἐσχάτη ἄβυσσος· οὐκ ἔστιν ὁ ῥυόμενος· ἐλογίσθημεν ὡς πρόβατα σφαγῆς. Σῶσον τὸν λαόν σου ὁ Θεὸς ἡμῶν· σὺ γὰρ ἰσχὺς τῶν ἀσθενούντων, καὶ ἐπανόρθωσις.

Τῷ πταίσματι τοῦ πρωτοπλάστου Κύριε, δεινῶς ἐτραυματίσθημεν· τῷ δὲ μώλωπι ἰάθημεν τῷ σῷ, ᾧ ὑπὲρ ἡμῶν ἐτραυματίσθης Χριστέ· σὺ γὰρ ἰσχὺς τῶν ἀσθενούντων, καὶ ἐπανόρθωσις.

Ἀνήγαγες ἡμᾶς ἐξ ἄδου Κύριε, τὸ κῆτος χειρῶσάμενος, τὸ παμφάγον Παντοδύναμε, τῷ σῷ κράτει καθελὼν αὐτοῦ τὴν δύναμιν· σὺ γὰρ ζωὴ καὶ φῶς ὑπάρχεις, καὶ ἡ ἀνάστασις.

*Θεοτοκίον.*

Εὐφραίνονται ἐν σοί, Παρθένε ἄχραντε, τοῦ γένους οἱ Προπάτορες,  
τὴν Ἐδὲμ ἀπολαβόντες διὰ σοῦ, ἣν ἐκ παραβάσεως ἀπώλεσαν· σὺ  
γὰρ ἀγνή, καὶ πρὸ τοῦ τόκου καὶ μετὰ γέννησιν.

*Κανὼν τῆς Θεοτόκου. Ἐκύκλωσεν ἡμᾶς.*

Παρίστανται δουλοπρεπῶς τῷ τόκῳ σου, αἱ τάξεις αἱ οὐράνιαι,  
ἐκπληττόμεναι ἀξίως τὸ τῆς σῆς ἀσπόρου λοχείας Ἀειπάρθενε· σὺ  
γὰρ ἀγνή καὶ πρὸ τοῦ τόκου καὶ μετὰ γέννησιν.

Σεσάρκωται ὁ πρὶν ὑπάρχων ἄσαρκος, ὁ Λόγος ἐκ σοῦ Πάναγνε, ὁ τὰ  
σύμπαντα βουλήματι ποιῶν, ὁ τῶν ἀσωμάτων τὰ στρατεύματα,  
παραγαγὼν ἐκ τοῦ μή ὄντος, ὡς παντοδύναμος.

*Τῶν Ἁγίων. Τὴν Θεῖαν ταύτην.*

Οὐ κόσμου Ἰα σε θέλγητρα, οὐ βίου τοῦ παρόντος ἡδύτητες, οὐδὲ αἱ  
βάσανοι, τοῦ Διδασκάλου ἐχώρισαν, δι' ὅν χαρὰ ὑπέστης, βίαιον  
θάνατον.

Ματαίως Παῦλε ὑπέβαλον, σὲ πλάνης ὑπηρέται εἰς θάνατον, οὓς  
συνεχώρησας, ὡς τῶν Μαρτύρων ὁ πρῶτιστος, καὶ χαίρων τὰ βραβεῖα  
τῆς δόξης εἴληφας.

Ἀθανασίαν προέκρινας, σοφῶς ὦ Ἡσαΐα μακάριε, καὶ γάμον  
πρόσκαιρον, μετὰ Μαρίας παρίδετε, Νυμφίῳ συναφθέντες, καλῶς  
ἀθλήσαντες.

*Θεοτοκίον.*

Ῥωσθέντες Κίνας οἱ Μάρτυρες, Υἱοῦ σου ἀγαπήσει Πανάμωμε,  
θύματα ἁμῶμα, Αὐτῷ προθύμως προσήχθησαν, τοῖς αἵμασι τὴν πίστιν  
ἐπισφραγίσαντες.

*Καταβασία. Τὴν Θεῖαν ταύτην.*

*Κοντάκιον τῶν Μαρτύρων. Ἦχος δ'. Ὁ ὑψωθείς.*

Τῶν παλαιῶν ἐκμιμηταὶ ἀθλοφόρων,  
ἐν τοῖς ἐσχάτοις ἀνεδείχθητε χρόνοις,  
ὑπὲρ Χριστοῦ μακάριοι ἀθλήσαντες στερόδῳς·  
αἵμασι ποτίσαντες Ἐκκλησίαν τῆς Κίνας,  
στέφανον εἰλήφατε ἐκ χειρὸς τοῦ Κυρίου,  
Ὅτι παρεστῶτες μνήσθητε αἰεὶ,  
τῶν γεραιόντων ὑμῶν τὰ παλαίσματα.

**Ὁ Οἶκος**

Μαρτύρων θάνατος ἡδὺς καὶ εὐφροσύνης πλήρης, ὅτι αἱ διὰ τὸν Χριστὸν ὕβρεις καὶ βάσανοι πλεονασμὸν παρέχουσιν τιμῆς. Ὅθεν καὶ ἡ μυριοφόρος πληθὺς τῶν ἐν Κίνα ἀθλησάντων, χαρᾶς πνευματικῆς τῇ Ἐκκλησίᾳ πάσῃ γέγονε σήμερον πρόξενος, θαυματούση τὸ μὲν τὴν γενναιότητα καὶ καρτερίαν τοῦ φρονήματος αὐτῶν, τὸ δὲ τὴν ἀκατάβλητον ὁμολογίαν τῆς πίστεως, δι' ὧν ποικιλοτρόπως θανατωθέντες, ἐδόξασαν τὸν στεφοδότην Ἰησοῦν. Τούτους καὶ ἡμεῖς χρεωστικῶς ὡς φιλομάρτυρες ἐορτάζοντες, πίστει ἀναβοῶμεν· Ἀθληταὶ τοῦ Κυρίου ἀξιόθιοι, Αὐτῷ παρεστῶτες μνήσθητε αἰεὶ, τῶν γεραιόντων ὑμῶν τὰ παλαίσματα.

*Τὸ Συναξάριον, πρῶτον τοῦ Μηναίου εἶτα τὸ παρόν*

**Τῇ αὐτῇ ἡμέρᾳ ἐορτάζομεν τὴν σύναξιν τῶν ἐν Πεκίνῳ μαρτυρησάντων Κινέζων Ὁρθοδόξων χριστιανῶν κατὰ τὴν γενομένην τῷ ἔτει 1900 ἐπανάστασιν τῶν Μπόξερς.**

***Στίχοι***

Ἦχει καὶ Κίνα Μάρτυρας χριστοφόρους,  
Ἀεὶ τὰς χεῖρας ὑπὲρ αὐτῆς ὑψοῦντας.  
Σινῶν χθὼν δέδωκε καρπὸν Μάρτυρας φιλοθέους.

### Ὑπόμνημα

Κατὰ τὸ σωτήριον ἔτος 1900, κηρυχθείσης τῆς ὑπὸ τῆς τότε κυριαρχούσης τὴν ἀχανῆ χώραν τῆς Κίνας βασιλομήτορος κατὰ πάντων τῶν ἀλλοδαπῶν ἐπαναστάσεως τῆς λεγομένης τῶν «Μπόξερς» (Πυγμαχῶν), εὗρον μαρτυρικὸν θάνατον καὶ οἱ ἐν Πεκίνῳ ὄντες Ὀρθόδοξοι, τὸν ἀριθμὸν διακόσιοι εἴκοσιν, ἐνῶ καὶ τινες ἕτεροι λιποψυχήσαντες ἠρνήσαντο τὴν εὐαγγελικὴν ἀλήθειαν. Τούτων πάντων προέστη ὁ χριστόψυχος ἱερεὺς Μητροφάνης Τσὶ Σούνγκ, οὗ τῷ παραδείγματι ἀκολουθοῦντες συνεμαρτύρησαν ποικίλοις τρόποις ἢ πρεσβυτέρᾳ αὐτοῦ Τατιανῇ, οἱ υἱοὶ αὐτοῦ Ἡσαΐας καὶ Ἰωάννης, ἡ Μαρία μέλλουσα σύζυγος τοῦ Ἡσαΐου, ὡς ἐπίσης οἱ Παῦλος Γουάν, ἡ διδασκάλισσα Ἰα Γουέν, ὁ ὀκταέτης Ἰωάννης, ὁ Κλήμης Κούι Κίν, ὁ Ματθαῖος Χάι Τσουνάν, ὁ ἀδελφός αὐτοῦ Βίτος, ἡ Ἄννα Σούϊ καὶ ἕτεροι πολλοὶ ὧν ὁ στεφοδότης Κύριος τῆς ζωῆς γινώσκει τὰ ὀνόματα.

Ταῖς τῶν σῶν Ἁγίων πρεσβείαις, Χριστέ ὁ Θεός, ἐλέησον καὶ σῶσον ἡμᾶς. Ἀμήν.

### Ὡιδὴ ζ'. Ἀναστάσιμος. Ἦχος α'. Ὁ Εἰρμός.

Σὲ νοητὴν, Θεοτόκε κάμινον, κατανοοῦμεν οἱ πιστοί· ὡς γὰρ Παῖδας ἔσωσε τρεῖς, ὁ ὑπερυψούμενος, ὅλον με τὸν ἄνθρωπον, ἐν τῇ γαστρὶ σου ἀνέπλασεν, ὁ αἰνετὸς τῶν Πατέρων, Θεὸς καὶ ὑπερένδοξος.

Ἐφριξε γῇ, ἀπεστράφη ἥλιος, καὶ συνεσκότασε τὸ φῶς, διεῖράγη τὸ τοῦ Ναοῦ θεῖον καταπέτασμα, πέτραι δὲ ἐσχίσθησαν· διὰ σταυροῦ γὰρ ἦρται ὁ δίκαιος, ὁ αἰνετὸς τῶν Πατέρων Θεὸς καὶ ὑπερένδοξος.

Σὺ γεγονώς, ὡσεὶ ἀβοήθητος, καὶ τραυματίας ἐν νεκροῖς, ἐκουσίως τὸ καθ' ἡμᾶς, ὁ ὑπερυψούμενος, πάντας ἠλευθέρωσας, καὶ κραταιᾷ χειρὶ συνανέστησας, ὁ αἰνετὸς τῶν Πατέρων, Θεὸς καὶ ὑπερένδοξος.

### Θεοτοκίον.

Χαῖρε πηγή, ἀειζῶου νάματος. Χαῖρε παράδεισε τρυφῆς. Χαῖρε τεῖχος τῶν πιστῶν. Χαῖρε Ἀπειρόγαμε. Χαῖρε ἡ παγκόσμιος χαρά, δι' ἧς ἡμῖν ἐξανέτειλεν, ὁ αἰνετὸς τῶν Πατέρων, Θεὸς καὶ ὑπερένδοξος.

*Κανὼν τῆς Θεοτόκου. Σὲ νοητὴν, Θεοτόκε κάμινον.*

Σὲ Ἰακώβ, Θεοτόκε κλίμακα, προφητικῶς κατανοεῖ· διὰ σοῦ γὰρ ἐπὶ τῆς γῆς, ὁ ὑπερυψούμενος, ὥφθη τοῖς ἀνθρώποις τε, συναναστρέφῃ ὡς αἰνετὸς τῶν Πατέρων, ἡυδόκησεν, ὁ Θεὸς καὶ ὑπερένδοξος.

Χαῖρε Σεμνή, τοῦ Ἀδάμ τὸ κώδιον· ἐκ σοῦ προῆλθεν ὁ Ποιμὴν, ἐνδυσάμενος ἀληθῶς, ὁ ὑπερυψούμενος ὅλον με τὸν ἄνθρωπον, δι' εὐσπλαγχνίαν ἀκατάληπτον, ὁ αἰνετὸς τῶν Πατέρων Θεός, καὶ ὑπερένδοξος.

*Τῶν Ἁγίων. Οὐκ ἐλάτρευσαν.*

Τὴν ἐπίγειον, ἀφήσαντες κατοίκησιν, ἄφθαρτον εὗρατε, ἐν ἣ νῦν χαρμονικῶς, σκηνοῦντες μὴ παύσεσθε, εὐχεσθαι Μάρτυρες, ἱκετεύοντες, ὅπως εἰς τὴν ἐπίγνωσιν, τοῦ Χριστοῦ ἔλθῃ ἡ Κίνα.

Ὑπὲρ ἅπαντα, τὰ κάτω προτιμήσαντες, τὰ ἐπουράνια, ἐτύθητε ὁμαδόν, ἀδίκως μακάριοι, καὶ συνετάχθητε, τοῖς ἀθλήσασιν, διὰ Χριστὸν τὸν Κύριον, καὶ ἐστέφθητε δικαίως.

Ῥήτωρ γέγονας, ὦ Ἰωάννη ἔνδοξε, Ἁγίου Πνεύματος, εἰπὼν τοῖς βασανισταῖς· οὐκ ἔστιν ἐπώδυνον, ὑπὲρ Χριστοῦ ἐναθλεῖν· ὅθεν τέτμησαι, τὴν κεφαλὴν καὶ δέδοσαι τῷ πυρὶ Θεῷ θυσία.

*Θεοτοκίον.*

Ἀγαπήσαντες, τὸν σὸν Υἱὸν οἱ Μάρτυρες, Θεομακάριστε, ἐνήθλησαν θαυμαστῶς, καὶ πόλιν κατέλαβον, ἀπαρασάλευτον, ἧς ἀξιώσον, τοὺς σὲ πιστῶς δοξάζοντας, καὶ τιμῶντας Παναγία.

*Καταβασία. Οὐκ ἐλάτρευσαν.*

*Ωιδὴ ἡ'. Ἀναστάσιμος. Ἦχος α'. Ὁ Εἰρμός.*

Ἐν καμίνῳ Παῖδες Ἰσραήλ, ὡς ἐν χωνευτηρίῳ, τῷ κάλλει τῆς  
εὐσεβείας, καθαρώτερον χρυσοῦ, ἀπέστιλβον λέγοντες· Εὐλογεῖτε  
πάντα τὰ ἔργα, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς  
αἰῶνας.

Ὁ βουλήσει ἅπαντα ποιῶν, ὁ καὶ μετασκευάζων, ἐκτρέπων σκιὰν  
θανάτου, εἰς αἰώνιον ζωὴν, τῷ πάθει σου Λόγε Θεοῦ, σὲ ἀπαύστως  
πάντα τὰ ἔργα, ὡς Κύριον ὑμνοῦμεν, καὶ ὑπερυψοῦμεν, εἰς πάντας  
τοὺς αἰῶνας.

Σὺ καθεῖλες σύντριμμα Χριστέ, καὶ τὴν ταλαιπωρίαν, ἐν πύλαις καὶ  
ὀχυρώμασι τοῦ ἄδου, ἀναστὰς ἐκ τάφου τριήμερος. Σὲ ἀπαύστως  
πάντα τὰ ἔργα, ὡς Κύριον ὑμνοῦσι, καὶ ὑπερυψοῦσιν, εἰς πάντας  
τοὺς αἰῶνας.

*Θεοτοκίον.*

Τὴν ἀσπόρως καὶ ὑπερφυῶς, ἐξ ἀστραπῆς τῆς θείας, τεκοῦσαν τὸν  
μαργαρίτην, τὸν πολύτιμον Χριστόν, ὑμνήσωμεν λέγοντες· Εὐλογεῖτε  
πάντα τὰ ἔργα, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς  
αἰῶνας.

*Κανὼν τῆς Θεοτόκου. Ἐν καμίνῳ Παῖδες Ἰσραήλ.*

Τὴν παστάδα τὴν φωτοειδῆ, ἐξ ἧς ὁ τῶν ἀπάντων Δεσπότης, ὥσπερ  
νυμφίος προελήλυθε Χριστός, ὑμνήσωμεν ἅπαντες, ἐκβοῶντες·  
Πάντα τὰ ἔργα, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς  
αἰῶνας.

Χαῖρε θρόνε ἐνδοξε Θεοῦ· πιστῶν χαῖρε τὸ τεῖχος, δι' ἧς φῶς τοῖς ἐν  
σκότει, ἐξανέτειλε Χριστός, τοῖς σὲ μακαρίζουσι, καὶ βοῶσι· Πάντα τὰ  
ἔργα, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

*Τῶν Ἁγίων. Παῖδας εὐαγεῖς.*

Στῶμεν εὐλαβῶς τῇ μαρτυρίᾳ, καὶ μὴ ὀρόοδήσωμεν συμμάρτυρες,  
ὅπως συναθλήσαντες, λάβωμεν τὸν στέφανον, ἀλλήλους  
ἐνεθάρρυνον, βασανιζόμενοι, Χριστοῦ οἱ ἀθληταὶ ἐν Πεκίνῳ, ὧν τὴν  
θεῖαν μνήμην, τιμῶμεν ἐπαξίως.

Ὑπνον θεωροῦμεν ἐν Κυρίῳ, τὸν θάνατον καὶ ζωῆς παραίτιον,  
Μάρτυρες ἐκραύγαζον, πρὸς τοὺς βασανίζοντας, διὸ τὰ μέλη κόπτετε,  
καὶ κατακαίετε, τὰ σώματα ἡμῶν ξιφηφόροι, ὅπως Παραδείσου,  
γενώμεθα πολῖται.

Μάρτυρες ὀρῶσι τοὺς ἀγῶνας, καὶ ἄθλα ἡμῶν ὑπὲρ τῆς πίστεως, οἱ  
Χριστοῦ πρωτότοκοι, ὅθεν οὐκ ἀρνούμεθα, ζωηφόρα δόγματα,  
παραδιδόμενοι, βασάνοις ἀνυποίστοις διώκται, δι' ὧν μετ' ὀλίγον,  
ἐνούμεθα Δεσπότη.

### *Θεοτοκίον.*

Νίκην κατ' ἐχθρῶν τῶν ἀοράτων, παράσχου ἡμῖν Θεοχαρίτωτε, ἐν  
ἡμέρᾳ θλίψεως, νέφη διαλύουσα, τῶν πειρασμῶν πρεσβείαις σου καὶ  
τὴν ἀγάπησιν, πρὸς Κύριον, ὑπάναψον αὐθις, Ὃν ἐν ταῖς ἀγίαις,  
ἐβάστασας χερσί σου.

### *Καταβασία. Παῖδας εὐαγεῖς.*

### *Ωιδὴ θ'. Ἀναστάσιμος. Ἦχος α'. Ὁ Εἰρμός.*

Τύπον τῆς ἀγνῆς λοχείας σου, πυρπολουμένη βάρη ἐδειξεν  
ἄφλεκτος, καὶ νῦν καθ' ἡμῶν, τῶν πειρασμῶν ἀγριαίνουσιν,  
κατασβέσαι αἰτοῦμεν τὴν κάμινον, ἵνα σὲ Θεοτόκε, ἀκαταπαύστως  
μεγαλύνωμεν.

Ὡ πῶς ὁ λαὸς ὁ ἄνομος, ὁ ἀπειθὴς καὶ πονηρὰ βουλευσάμενος, τὸν  
ἀλάστορα, καὶ ἀσεβῇ ἐδικαίωσε, τὸν δὲ δίκαιον ξύλῳ κατέκρινε, τὸν  
Κύριον τῆς δόξης! Ὃν ἐπαξίως μεγαλύνομεν.

Σῶτερ ὁ Ἀμνὸς ὁ ἄμωμος, ὁ τὴν τοῦ κόσμου ἁμαρτίαν ἀράμενος, σὲ  
δοξάζομεν τὸν ἀναστάντα τριήμερον, σὺν Πατρὶ καὶ τῷ θείῳ σου  
Πνεύματι, καὶ Κύριον τῆς δόξης, θεολογοῦντες μεγαλύνομεν.

*Θεοτοκίον.*

Σῶσον τὸν λαόν σου Κύριε, ὃν περ ἐκτήσω τῷ τιμίῳ σου αἵματι, κατ'  
ἐχθρῶν ἰσχύν, τῷ Βασιλεῖ χαριζόμενος, καὶ ταῖς σαῖς Ἐκκλησίαις  
φιλάνθρωπε, βραβεύων τὴν εἰρήνην, τῆς Θεοτόκου ταῖς ἐντεύξεσιν.

*Κανὼν τῆς Θεοτόκου. Τύπον τῆς ἀγνῆς λοχείας σου.*

Ρίζης ἐκ Δαυΐδ ἐβλάστησας, προφητικῶς Παρθένε τοῦ θεοπάτορος·  
ἀλλὰ καὶ Δαυΐδ, ὡς ἀληθῶς σὺ ἐδόξασας, ὡς τεκοῦσα τὸν  
προφητευόμενον, τὸν Κύριον τῆς δόξης, ὃν ἐπαξίως μεγαλύνομεν.

Ἄπας ἐγκωμίων Πάναγνε, νόμος ἡττᾶται τῷ μεγέθει τῆς δόξης σου·  
ἀλλὰ Δέσποινα παρ' ἱκετῶν ἀναξίων μὲν, ἐξ εὐνοίας δὲ σοὶ  
προσφερόμενον, προσδέχου Θεοτόκε, μετ' εὐμενείας τὸ ἐφύμνιον.

*Τῶν Ἁγίων. Ἄπας γηγενῆς.*

Ὅπερ ἐπὶ γῆς, ἐλπίδι κατείχετε, νῦν ἀπολαύετε, Μάρτυρες μακάριοι,  
Χριστοῦ ὁρῶντες τὸ θεῖον πρόσωπον, ἄδοντες Ἀλληλούϊα, τῷ  
ἐσφαγμένῳ Ἀμνῷ, Οὗ τὸ πάθος, ἔργῳ ἐμιμήθητε, καὶ βασάνοις  
φρικτοῖς ἀπεθάνετε.

Ἰα θαυμαστή, τὸν βίον ἐτέλεσας, βασανισθεῖσα δισσῶς, καὶ Μαρία  
ἐνδοξε, ἀντὶ νυμφίου θνητοῦ ἀθάνατον, Νυμφίον εὖρες Κύριον, σὺν  
ταύταις Τατιανῇ, πρεσβυτέρα, καὶ λοιπαὶ ἀθλήτραι, Παραδείσου  
τρυφᾶτε σκηνώμασι.

Στύλος ἀκλινῆς, ἐδείχθης Μητρόφανες θύτα σεπτὲ τοῦ Χριστοῦ, ὅτε  
ὥσπερ πρόβατον, ἐσφαγιάσθης ἅμα τῇ ποίμνῃ σου, λαβὼν τὸν θεῖον

στέφανον, καὶ νῦν ἐξ Ἄνω Σιών, σῆς πατρίδος μνήσθητι φιλάδελφε,  
ὅπως ἴδῃ τὸ φῶς τὸ σωτήριον.

*Θεοτοκίον.*

Ἀνασσα σεμνή, Υἱόν σου φιλάνθρωπον αἰεὶ ἰκέτευε, σὺν τοῖς θείοις  
Μάρτυσι, τοῖς ἐν Πεκίνῳ στερόρῳς ἀθλήσασι, καὶ αἵματα ἐκχύσασι  
ὑπὲρ Αὐτοῦ καρτερῶς, ὅπως Κίνας, λύσας τὴν σκοτόμαιναν, ἀναδείξῃ  
αὐτὴν καλλιέλαιον.

*Καταβασία. Ἄπας γηγενής.*

*Τὸ Ἅγιος Κύριος, καὶ τὰ Ἐξαποστειλάρια.*

*Ἀναστάσιμον Ἐξαποστειλάριον. Ἦχος β΄. Τοῖς Μαθηταῖς συνέλθωμεν.*

Τὸν λίθον θεωρήσασαι, ἀποκεκυλισμένον, αἱ Μυροφόροι ἔχαιρον·  
εἶδον γὰρ νεανίσκον, καθήμενον ἐν τῷ τάφῳ, καὶ αὐτὸς ταύταις ἔφη·  
Ἰδοὺ Χριστὸς ἐγήγερται, εἶπατε σὺν τῷ Πέτρῳ, τοῖς Μαθηταῖς· Ἐν τῷ  
ὄρει φθάσατε Γαλιλαίας· ἐκεῖ ὑμῖν ὀφθήσεται, ὡς προεῖπε τοῖς  
φίλοις.

*εἶτα τῶν Μαρτύρων*

*Ἦχος ὁ αὐτός.*

Ἁγίως πυγμαχήσαντες, κατ' ἐχθροῦ τοῦ ἀρχαίου, ἀρχαίαν πλάνην  
Ἅγιοι, ἀπηλέγξατε πάντες, τῆς Κίνας πρῶται ὀφθέντες, ἀπαρχαὶ τῶν  
Μαρτύρων, διὸ αἰεὶ πρεσβεύετε, τῷ Χριστῷ ὑπὲρ ταύτης, ὅπως τὸ φῶς,  
τοῦ Εὐαγγελίου λάμψη πλουσίως, κατα φωτίζον ἅπαντας, τοὺς ἐν  
ταύτῃ οἰκοῦντας.

*Θεοτοκίον, ὅμοιον.*

Ἄγγελος μὲν ἐκόμισε, τῇ Παρθένῳ τό, Χαῖρε, πρὸ σῆς Χριστὲ  
συλλήψεως, Ἄγγελος δὲ τὸν λίθον, ἐκύλισέ σου τοῦ τάφου· ἀντὶ

λύπης ὁ μὲν γάρ, χαρᾶς ἀφράστου σύμβολα, ὁ δὲ ἀντὶ θανάτου, σὲ χορηγόν, τῆς ζωῆς κηρύττων καὶ μεγαλύνων, καὶ λέγων τὴν ἀνάστασιν, γυναιξὶ καὶ τοῖς μύσταις.

### ΕΙΣ ΤΟΥΣ ΑΙΝΟΥΣ

*Ἰστώμεν στίχους ἡ', καὶ ψάλλομεν· Στιχηρὰ ἀναστάσιμα δ'.*

*Ἦχος α'.*

Ὑμνοῦμέν σου Χριστέ τὸ σωτήριον Πάθος, καὶ δοξάζομέν σου τὴν Ἀνάστασιν.

Ὁ σταυρὸν ὑπομείνας, καὶ τὸν θάνατον καταργήσας, καὶ ἀναστὰς ἐκ τῶν νεκρῶν, εἰρήνευσον ἡμῶν τὴν ζωὴν Κύριε, ὥς μόνος Παντοδύναμος.

Ὁ τὸν ἄδην σκυλεύσας, καὶ τὸν ἄνθρωπον ἀναστήσας, τῇ ἀναστάσει σου Χριστέ, ἀξίωσον ἡμᾶς ἐν καθαρᾷ καρδίᾳ, ὑμνεῖν καὶ δοξάζειν σε.

Τὴν θεοπρεπῇ σου συγκατάβασιν δοξάζοντες, ὑμνοῦμέν σε Χριστέ· ἐτέχθης ἐκ Παρθένου, καὶ ἀχώριστος ὑπῆρχες τῷ Πατρί· ἔπαθες ὡς ἄνθρωπος, καὶ ἐκουσίως ὑπέμεινας σταυρόν· ἀνέστης ἐκ τοῦ τάφου, ὥς ἐκ παστάδος προελθών, ἵνα σώσης τὸν κόσμον· Κύριε δόξα σοι.

*καὶ τῶν Μαρτύρων.*

*Ἦχος ὁ αὐτός. Πανεύφημοι μάρτυρες.*

Ὡς τέκνα φωτόμορφα Χριστοῦ, φαίνοντες μακάριοι, Σινῶν τὴν πλάνην ἠλέγξατε, καὶ φῶτα δεύτερα, ἀρεταῖς δειχθέντες, ζῶντα εὐαγγέλια, ὑπῆρξατε διὸ δολιόφρονος, φθόνον ὑπέρμετρον καὶ μανίαν ἐκινήσατε, ὃς θανάτῳ, ὑμᾶς παραδέδωκε.

Ποθοῦντες τὴν μένουσαν ζωὴν, τὴν παροῦσαν ἅπαντες, γενναιοφρόνως ἡρνήσασθε, καὶ πρὸς μαρτύρια, χαλεπὰ ῥιφθέντες, ἐν χαρᾷ ὑπέστητε, βασάνους τοῦ Χριστοῦ λογιζόμενοι, τὴν θείαν

σταύρωσιν, καὶ τὴν ἑνδοξον ἀνάστασιν, ὅθεν στέφος, εἰλήφατε  
ἄφθαρτον.

Τοῦ θεοῦ Ποιμένος Ἰησοῦ, μιμητὴς Μητρόφανες, δειχθεὶς ποιμνίου  
σου γέγονας, τύπος ἐξαίρετος· ὅθεν μαρτυρίου, πρῶτος ἐκοινώνησας,  
διδάσκων πρακτικῶς πῶς χρὴ ἕκαστος, πίστιν Ὁρθόδοξον, ἐπιστέφειν  
χύσει αἵματος, εἰ δεήσοι, καὶ μάρτυς γενήσεσθαι.

Φλεχθέντες ἀγάπη τοῦ Χριστοῦ, Μάρτυρες τρισόλβιοι, προθύμως αἷμα  
ἐδώκατε, καὶ ἀντελάβετε, ζωὴν αἰωνίαν, βάσις ἀκατάσειστος, Σινῶν  
τῆς Ἐκκλησίας γενόμενοι, ὑπὲρ ἧς πάντοτε, τὸν Δεσπότην ἱκετεύετε,  
ὅπως ταύτην, αὐξάνῃ ἐν Πνεύματι.

*Δόξα. Ἦχος πλ.δ'.*

Ὅδὸν Μαρτύρων προθύμως βαδίσαντες φιλόθεοι, ἐλπίδι ζωῆς τῆς  
μελλούσης κραταιούμενοι, τῶν παρόντων γενναίως ἀφειδήσατε ὡς μὴ  
ὄντων, καὶ ἀγάπη τοῦ Κυρίου πυρπολούμενοι, ταῖς ἀνυποίστοις  
βασάνοις θεῖον στέφος ὡς ἀθληταὶ ἀπειλήφατε. Ὅθεν ἐν Παραδείσῳ  
εὐφραινόμενοι, μνήσθητε τῶν ὁμαιμόνων ἀδελφῶν, καὶ πρεσβεύετε  
ἀπαύστως τῷ Κυρίῳ, ὑπὲρ τοῦ λείμματος τῆς Ὁρθοδοξίας, ἐν τῷ  
πατρίδι ὑμῶν μακάριοι.

*Καὶ νῦν. Θεοτοκίον.*

Ὑπερευλογημένη ὑπάρχεις, Θεοτόκε Παρθένε· διὰ γὰρ τοῦ ἐκ σοῦ  
σαρκωθέντος, ὁ Αἰδης ἠχμαλώτισται, ὁ Ἀδὰμ ἀνακέκληται, ἡ κατάρα  
νενέκρωται, ἡ Εὐὰ ἠλευθέρωται, ὁ θάνατος τεθανάτωται καὶ ἡμεῖς  
ἐζωοποιήθημεν· διὸ ἀνυμνοῦντες βοῶμεν· Εὐλογητὸς Χριστὸς ὁ Θεὸς  
ἡμῶν, ὁ οὕτως εὐδοκήσας, δόξα σοι.

*Δοξολογία Μεγάλη.*

*Εἶτα τὸ παρὸν τροπάριον.*

Σήμερον σωτηρία τῷ κόσμῳ γέγονεν. Ἄισωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, καὶ τὸ μέγα ἔλεος.

*Εἰς τὴν Θεῖαν Λειτουργίαν, Ἀποστολοευάγγελον τῆς Β' Κυριακῆς  
Ματθαίου καὶ τῶν ἁγίων Νεομαρτύρων (βλ. τὰ τῆς προηγουμένης  
Κυριακῆς τῶν Ἁγίων Πάντων)*

**Κοινωνικόν·** Αἰνεῖτε τὸν Κύριον ἐκ τῶν οὐρανῶν. Ἀλληλούϊα.  
& Εἰς μνημόσυνον αἰώνιον ἔσται δίκαιος. Ἀλληλούϊα.

### *Μεγαλυνάρια*

Λάμποντες ἐν βίῳ θεοφιλεῖ, Μαρτύρων τῶν πάλαι, ἐγεγόνατε μιμηταί,  
ἐν τῇ χώρᾳ Κίνας, ὑπὲρ Χριστοῦ ποικίλας, βασάνους ὑποστάντες,  
θεομακάριστοι.

Μνήσθητε τοῦ λείμματος τοῦ Χριστοῦ, ἐν τῇ γῇ τῆς Κίνας, ἔνθα  
στέφος μαρτυρικόν, εἰλήφατε πάντες, θερμῶς ὁμολογοῦντες, πίστιν  
Ὁρθοδοξίας, ἀνθρωποσώτειραν.

Χαίροις ὦ Μητρόφανες ἱερέ, θύτα τοῦ Κυρίου, καὶ Μαρτύρων ὁ  
ἀρχηγός, τῶν ἐν χώρᾳ Κίνας, γενναίως ἀθλησάντων, μεθ' ὧν  
ἐκδυσωπεῖτε, Χριστὸν φιλάνθρωπον.

### *Στίχοι*

Ἡ πληθὺς σεπτῶν Χριστομαρτύρων Κίνας,  
Ἐρωτι Χριστοῦ φλέξατ' ἡμῶν καρδίας.